

જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩  
કંટ્રોલરૂમ ટેલીફોન નંબર ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૨૨/૦૮/૨૦૧૬ ગુરૂવાર

અમદાવાદ શહેર પોલીસ સમાચાર

નશાબંધી ધારા હેઠળ ઝડપાયા:-

સમાચાર યાદી નં.૧૭૩૩/૧૬

શહેર પોલીસે ગઈકાલે નશાબંધી ધારા હેઠળ ૧૮ કેસ કરી, ૧૯ વ્યક્તિઓને ઝડપી ૧૦૬ લીટર દેશી દારૂ, ૦૭ ઈંગ્લીશ દારૂ અને ૦૧ મોટર સાયકલ કબજે કરી હતી.

તકેદારીના પગલાં હેઠળ ઝડપાયા:-

સમાચાર યાદી નં.૧૭૩૪/૧૬

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૪૦ વ્યક્તિઓની તેમજ પ્રોહી.૯૩ મુજબ ૧૨ વ્યક્તિઓની અટકાયત કરી હતી.

વિશ્વાસઘાત અને છેતરપીંડીની ફરીયાદ:-

સમાચાર યાદી નં.૧૭૩૫/૧૬

નરોડા: સુરેશભાઈ સવાજી પ્રજાપતિ (રહે.જીતેન્દ્રનગર ફ્લેટ, આદર્શનગર સામે, નારણપુરા) એ તા.૨૧/૮/૧૬ નારોજ નરોડા પોલીસ સ્ટેશન ખાતે ફરીયાદ નોંધાવી છે કે તા.૧૩/૭/૧૬ નારોજ નરોડા ગેલેક્ષી એવન્યુ જે.એમ.કાર એસેસરીઝ ખાતે આરોપી નીખીલ જયેન્દ્રભાઈ વ્યાસ (રહે, મણીલાલ પાર્ક સોસાયટી, કઠવાડા રોડ, નરોડા) એ પોતાની ઇનોવા કાર વેચવાની છે તેમ કહી, સુરેશભાઈ પાસેથી રૂપિયા ૮,૦૦,૦૦૦/- મેળવી લઈ, કાર કે રૂપિયા પરત નહીં આપી, સુરેશભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ પો.સ.ઇ.શ્રી કે.એચ.જાડેજા ચલાવે છે.

વેજલપુર : હિતેન્દ્રભાઈ જ્યોતીંદ્રરાય ત્રીવેદી (ઉ.વ.૫૨)(રહે, શાંતી ટાવર, કુંદન વિભાગ-૦૨ ની સામે, વાસણા) એ વેજલપુર પોલીસ સ્ટેશન ખાતે ફરીયાદ નોંધાવી છે કે તા.૨૧/૦૮/૧૬ ના કલાક ૧૧/૦૦ વાગ્યાના સુમારે સુગુન એપાર્ટમેન્ટ વિભાગ-૧ આર.સી.પટેલ સ્કુલ સામે આવેલ બાપા સીતારામના મંદીર પાસે રોડ ઉપરથી પોતાના મમ્મી પસાર થઈ રહ્યા હતા દરમ્યાન બે અજાણ્યા ઇસમો, મોટર સાઇકલ પર આવી “પોતે રક્ષા કરવા આવ્યા છે અને પોલીસ વાળા છે” તેમ કહી હિતેન્દ્રભાઈની મમ્મીની ચાર સોનાની બંગડીઓ કિંમત રૂપિયા ૮૦,૦૦૦/- કઢાવી લઈ જઈ પલાયન થઈ ગયા હતા. આ ગુનાની તપાસ પો.સ.ઇ.શ્રી વી.એમ.દેસાઈ ચલાવે છે.

નિકોલ : ધનીબહેન તે સુરેશભાઈ ડાહ્યાભાઈની વિધવા પત્ની (રહે, ડૉ.બાબાસાહેબ આંબેડકર આવાસ યોજના મનમોહન ચાર રસ્તા પાસે, નિકોલ) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૨૧/૦૮/૧૬ બપોરના ૧/૩૦ વાગ્યાના સુમારે મનમોહન ચાર રસ્તા થી ઘર તરફ જતાં હતા દરમ્યાન બે અજાણ્યા પુરૂષ (૩૦ થી ૩૫ વર્ષ આશરના) ધનીબહેનને વિશ્વાસમાં લઈ, રૂપિયા પચાસનું બંડલ કે જેમાં ઉપરની એકજ પચાસ રૂપિયાની સાચી નોટ દેખાય તે રીતે રાખી, નીચે કાગળના પુંઠા મુકી કાળા કાપડમાં સીવી ધનીબહેનને આપી, ધનીબહેને પહેરેલ સોનાની બુટ્ટી, ચાંદીનો દોરો અને પગનાં એક જોડ ચાંદીના કડલા મળી કુલ કિંમત રૂપિયા ૫,૮૦૦/- મતાનાં દાગીના કઢાવી લઈ, ધનીબહેન સાથે છેતરપીંડી અને વિશ્વાસઘાત કર્યો હતો. આ ગુનાની તપાસ પો.સ.ઇ.શ્રી એન.એન.ચાવડા ચલાવે છે.

નદીમાં ડુબી જતાં મૃત્યુ :

સમાચાર યાદી નં.૧૭૩૬/૧૬

રીવરફ્રન્ટ ઇસ્ટ : મનીષ કુંદનભાઈ બારોટ (ઉ.વ.૧૭)(રહે, મગનજી દુધવાળાની ચાલી, પાવરહાઉસની સામે, સાબરમતી) તા.૨૧/૮/૧૬ બપોરના ૨/૨૦ વાગ્યા પહેલા કોઈપણ સમયે સુભાષબ્રિજ કેશવનગર દશામા નાં મંદિર પાસે, સાબરમતી નદીમાં નહાવા પડતાં ડુબી જતાં તેનું મૃત્યુ નિપજ્યુ હતું. આ અંગે રીવરફ્રન્ટ (ઇસ્ટ) પોલીસે અકસ્માત મોત નોંધી આ અંગેની તપાસ પો.સ.ઇ.શ્રી એન.પી.રાઠોડ ચલાવે છે.

આત્મહત્યા :

સમાચાર યાદી નં.૧૭૩૭/૧૬

શહેરકોટડા : સ્નેહલભાઈ નરસિંહ પરમાર (ઉ.વ.૩૬)(રહે,લાભ એપાર્ટમેન્ટ, રઘુવીર સોસાયટી, સેજપુર બોધા) એ પોતાની પત્ની પીયરમાં રહેતી હોઈ, એકલવાયા જીવનથી કંટાળી જઈ તા.૨૦/૮/૨૦૧૬ ના કલાક ૫/૩૦ વાગ્યાનાં સુમારે પોતાના ઘરે ગળેફાંસો ખાઈ આત્મહત્યા કરી લીધી હતી. આ અંગે શહેરકોટડા પોલીસે અકસ્માત મોત નોંધી આ અંગેની તપાસ હે.કો.શ્રી દિલીપભાઈ વસતભાઈ ચલાવે છે.

બાપુનગર : કાજલ ડો/ઓ સુંદરભાઈ ભગવતીપ્રસાદ યાસી (ઉ.વ.૧૯)(રહે,રાધાકિશનનગર નાગરવેલ હનુમાન બાપુનગર) એ કોઈ અગમ્ય કારણસર તા.૨૧/૦૮/૧૬ ના કલાક ૭/૩૦ વાગ્યાનાં સુમારે પોતાના ઘરે છતના એંગલ સાથે દુપટ્ટો બાંધી, ગળેફાંસો ખાઈ આત્મહત્યા કરી લીધી હતી. આ અંગે બાપુનગર પોલીસે અકસ્માત મોત નોંધી આ અંગેની તપાસ મ.સ.ઇ. શ્રી હસમુખસિંહ ગંભીરસિંહ ચલાવે છે.

નાયબ પોલીસ કમિશનર,  
કંટ્રોલરૂમ, અ'વાદ શહેર.  
પોલીસ કમિશનર વતી.